
[English) 

PSYCHO-PEDAGOGICAL APPROACH TO AUTISM 
T.Verdiyeva 

Abstract. The article is dedicated to the history and researches of autism. The types and 
rates of autism are analyzed. The impact of autism on the person’s socialization and 
cognitive development is also reflected. It is also spoken about pedagogical-correction 
problems of autism, inclusive education and other issues. 

ПСИХОЛОГОПЕДАГОГИЧЕСКИЕ ТЕОРИИ ОБ АУТИЗМЕ И ЕГО АНАЛИЗ 

Т.Вердиева 

В статве отмечены историн изученин проблем аутизма, исследованин направлении 
в зтои области. В то же времн анализиругатсн виды и уровни аутизма. Определнетсн 
воздеиствие аутизма на формирование человека как личности, на содиализадиго и 
интеллектуалвное развитие. Также нашли отражение педагогически- 
коррекдионные проблемы аутизма, инклгозивного образованин и прочие вопросы.. 

Клмчевые словы. Аутизм, психическое нарушение, аутистическое мышление, 
соматика, невроз. 

Autizmə psixi inkişafı ləngiyən, eləcə də psixi inkişafdan qalan, sosiallaşmaya 
çətinliklə uyğunlaşan, psixomotor inkişafında problemlər olan şəxslər aid edilir. Kliniki, 
psixiatrik, psixoloji-pedaqoji tədqiqatlarda başlıca olaraq autist şəxslərin psixi inkişafında 
pozuntuların olduğu göstərilir. Psixiatr, psixoloq və pedaqoqlar (O.C.Nikolskaya, 
E.P.Baenskaya, M.M.Lublinq, L.Kanner, K.S.Lebedinskaya və b.) autizmin bioloji, koqnitiv və 
davranış sferalarında təzahür etdiyini göstərirlər. 

Autizmlə bağlı ilk və əsaslı fikir 1801-ci ildə fransız alimi Jan İtard tərəfindən irəli 
sürülmüş, autizmin aradan qaldırılması yolları göstərilmişdir. 

İtarddan əvvəl uşağın psixi inkişafı və sosiallaşması yönümündə fransız həkimi və 
dövlət xadimi F.Pinel tədqiqat aparmış, sonda belə qənaətə gəlmişdi ki, o, müalicəsi 
mümkün olmayan idiotdur. 

Uşaq autizminin əlamətlərini, onun digər psixi pozuntulardan fərqini ilk dəfə 
L.Kanner 1943-cü ildə yazdığı "Emosional əlaqənin autistik pozuntusu” adlı əsərində 
göstərmişdir. 

Bununla belə autizmin tarixi çox qədimdir. Lakin o, tarixən başqa xəstəliklər, daha 
çox ruhi (psixi) xəstəliklər kimi qəbul olunmuş, öyrənilmişdir. "Görünür autizm bütün 
dövrlərdə mövcud olmuşdur. Demək olar ki, bütün xalqlarda sadəlövh, "küt” adamların 
davranışı ilə bağlı hadisələrin təsvirinə rast gəlmək mümkündür" (A. Françesko, s. 19). 

R.İ.Əliyev göstərir ki, psixi proseslərin dərinliyini əks etdirən uydurulmuş fantastik 
aləm bəzi insanlarda tədricən təfəkkürü şərtləndirən amilə çevrilir. Bu hadisəyə autistik 
təfəkkür deyilir. 

Göründüyü kimi, autizm xəstəliyinin tarixi qədim olsa da onun ayrıca xəstəlik kimi 
araşdırılması və qəbul olunması tarixi son 70 ilə aid edilir. Ötən dövr ərzində aparılan 
əksər tədqiqatlarda o, psixi pozuntu kimi qəbul edilir. 

XIX əsrin I yarısından başlayaraq psixi xəstəliklərin öyrənilməsində iki istiqamət: 
spirityalistik və somatik istiqamətlər geniş yayılmağa başladı. Bu iki istiqamət arasında 
başlıca fərq psixi xəstəliklər zamanı psixikanın, yoxsa bədənin xəstələnməsi barədə 
fikirlərlə bağlı idi. Daha sonra fizioloji istiqamət təşəkkül tapdı və sürətlə inkişaf etməyə 
başladı. Bu istiqamət daha çox psixi pozuntuları beynin fəaliyyəti ilə əlaqələndirirdilər. 

Psixi pozuntuların irsi amillərlə bağlı olduğunu irəli sürən nəzəriyyələr də 
mövcuddur. XIX əsrin ortalarından başlayaraq irsiyyətlə bağlı nəzəriyyələr klinik 
psixiatriyada tətbiq olunmağa başlandı. Bu sahədə aparılan tədqiqatlar (Broun, Seker, Fere 
və b.) uşaqlar arasında psixi pozuntuların irsi amillərlə bağlı olmasına istinad edirdi. 

Azərbaycanda psixiatriyanın inkişafı XIX əsrin sonlarından başlamışdır. İlk 
azərbaycanlı psixiatr alim kimi İ.R.Rəhimovun (1849-1924) adı xüsusi qeyd olunur. 
İ.R.Rəhimov Vyana (Avstriya) və İen (Almaniya) Universitetlərinin tibb fakültəsində təhsil 

almış, 1880-ci ildə həkimlik fəaliyyətinə başlamışdır. Sonrakı illərdə azərbaycanlı 
alimlərdən Ə.Ə.Abasquliyev, Ə.S.Əsgərov, X.H.Həsənov, N.B.İsmayılov və başqalarının 
psixiatriyanın inkişafında müstəsna xidmətləri olmuşdur. Bununla belə autizm xəstəliyi, 
xüsusilə uşaqlarda autizm Azərbaycanda, demək olar ki, öyrənilməmişdir. 

Azərbaycanda pedaqoji, psixoloji aspektdə autizmlə bağlı, demək olar ki, heç bir 
tədqiqat aparılmamışdır. Təbii ki, praktikada da autizmlə bağlı hansısa işlərin görüldüyünü 
söyləmək çətindir. Çünki ilk növbədə autizmin əlamətləri müxtəlif olduğundan onun 
diaqnostikası da mürəkkəbdir. Ona görə də bir çox hallarda autizm digər xəstəliklərlə səhv 
salınır. 


Ötən əsrin 80-ci illərinə qədər autizm, demək olar ki, yalnız psixiatrlar tərəfindən 
öyrənilirdi. Burada isə autizmin başlıca əlamətləri kimi sosial dezadaptasiya və 
kommunikasiyanın pozulması, aşağı inkişaf səviyyəsi götürülürdü. Əlbəttə, autizmi yalnız 
klinik göstəricilərə əsasən öyrənmək kifayət etmirdi. 80-ci illərdən başlayaraq autist 
uşaqların pedaqoji, psixoloji baxımdan öyrənilməsinə başlandı. 

Əksər tədqiqatçılar autizmin bir əlamətinin olmasında vahid mövqe bildirirdilər. Bu, 
autist uşaqların birmənalı şəkildə dalğın olmasıdır. Beləliklə, autizmin klinik təsvirində 
mütəxəssislərin mövqeyi ziddiyyətlidir. Bu ziddiyyətlərin başlıca səbəbi isə autizmin 
spesifik xüsusiyyətlərindən irəli gəlir. 

Autist uşaqlar hətta ən yaxın adamlarla, valideynlərlə adekvat ünsiyyətdən qaçırlar. 
Ətrafdakılara qarşı belə biganəlik, laqeydlik "ekstremal tənhalıq” hissi yaradır. Belə uşaqlar 
emosional əlaqədən çəkinir, başqa adamların hislərini başa düşmürlər. Maraqlı 
cəhətlərdən biri də ondan ibarətdir ki, autizmin yüngül formasında olan uşaqlar özlərindən 
böyük və kiçik uşaqlarla ünsiyyətə girə bildikləri halda, yaşıdları ilə ünsiyyətə girə 
bilmirlər. 

Autizm geniş mənada yalnız insanlarla əlaqəyə girməkdən çəkinmək deyil, həm də 
ümumən reallıqdan ayrı düşməkdir. Autist uşaqların davranışı bir qayda olaraq 
ziddiyyətlidir. Onlar gah süst olur, ətrafda baş verənlərə maraq göstərmirlər. Bununla belə 
bəzən çox aktiv, aqressiv olur, istədikləri şeyə yüksək maraq göstərirlər. 

Autist uşaqların kliniki təsvirində onlar bir qayda olaraq anomal uşaqlar kimi 
təqdim olunurlar. Autizmin ilkin, sadə əlamətləri çağalıq dövründən belə özünü göstərir. 
Lakin ola bilsin ki, ətrafdakılar, hətta valideynlər bu əlamətləri görməsinlər. Autizm özünü 
3-5 yaşlardan başlayaraq təzahür etdirir. Sonrakı dövrlərdə sanki autist uşaqlar düzəlir, 
"ağıllanırlar". Tədricən affektiv potologiya azalır, lakin koqnitiv qüsurlar artır. 

M.Rutterin tədqiqatları göstərir ki, beş yaşınadək nitqə malik olmayan, intellektual 
göstəricisi aşağı olan uşaqların sonralar sosial adaptasiyasına ümid çox azdır. 

L.Letter apardığı epidemioloji tədqiqatlara əsaslanaraq göstərirdi ki, autist 
uşaqların İQ göstəriciləri 70 %-dən aşağıdır. L.Binqə görə, əqli geriliyi olan uşaqların 20%- 
də autizm əlamətləri olmuşdur. 

L.Binqə görə, uşaq autizminin klassik əlamətləri ilə yanaşı, "periferik variantı" da 
vardır. Ehtimal edilir ki, uşaq autizminin kliniki mənzərəsi onun müxtəlif etiologiya bağlı 
olmasından irəli gəlir. 

Uşaq autizminin etioloji əlamətləri ilə bağlı mütəxəssislər arasında fikir ayrılığı 
mövcuddur. L.Kanner uşaq autizminin yaranması səbəblərini valideynlərlə bağlayır. 
Göstərir ki, belə uşaqların valideynləri adətən yüksək intellektə və soyuq emosional sferaya 
malik olurlar. Onun bu yanaşmasını B.Bettelheim, L.Despert, B.Rank və başqaları da qəbul 
edir və digər amillərin də olduğunu qeyd edirlər. Bildirirlər ki, valideynlər bioloji cəhətdən 
sağlam olsalar da onların uşaqların tərbiyəsi və qarşılıqlı münasibətlərində problemlər 
vardır. 


B.Bettelheimə görə, uşaq o dərəcədə qorxudulur, ətraf mühitlə əlaqəsi o qədər zəif 
olur ki, nəticədə özünə qapanır, baş verən dəyişikliklərə qarşı ya laqeyd, yaxud da affektiv 
münasibət göstərir. Nəticədə, autist uşaq daim qorxu və stress vəziyyətində yaşayır. 

Son onilliklərdə aparılan tədqiqatlar sübut edir ki, uşaq autizmi istənilən mühitdə, 
istənilən ailədə baş verə bilər. Yəni valideynlərin statusu, təhsili, mədəni səviyyəsi, iqtisadi 
vəziyyəti heç bir əhəmiyyət kəsb etmir. 

Uşaq autizminin, xüsusilə şizofreniya əlamətləri olanların daha çox irsi amillərlə 
bağlılığını əsas götürənlər də vardır. 

Psixoloji-pedaqoji tədqiqatlarda autizm daha çox psixi inkişafda ləngimə kimi 
göstərilir, bu uşaqların təlim-tərbiyəsinə geniş diqqət yetirilir. Bunun üçün ilk növbədə 
xüsusi məktəblərdə inklüziv təhsilə ayrıca yer verilir. Onlar burada başlıca məsələ kimi 
kadr hazırlığını önə çəkirlər. Göstərirlər ki, inklüziv təhsillə xüsusi hazırlığı olan müəllimlər 
məşğul olmalıdılar. 

Psixi və fiziki inkişafında problemləri olan uşaqların sağlam uşaqlarla təhsili bir sıra 
çətinliklər yaradır. "Normal psixi inkişafı olan uşaqlarla işləyən müəllimlər bir tərəfdən 
defektologiya sahəsində biliyə sahib olmur, korreksiya işlərini apara bilmir. Eləcə də bu və 
digər cəhətdən belə uşaqlarla işləmək istəmirlər". Bu sözləri ilə L.M.Kobrina hesab edir ki, 
inklüziv təhsilə ehtiyacı olan uşaqların normal inkişafı olan uşaqlarla birgə oxuması bir sıra 
problemlər yaradır. Digər uşaqlar onları qəbul etmir, ailədə onlara yüksək diqqət 
göstərildiyi halda məktəbdə əksinə olur və nəticədə bu uşaqlar məktəb həyatına alışa 
bilmirlər. 

Autist uşaqlar üçün xarakterik olan xüsusiyyətlərdən biri də diqqətsizliklə bağlıdır. 
Onlar bir qayda olaraq diqqətlərini lazım olan obyektin üzərinə yönəldə bilmirlər və 
onlarda hiperaktivlik müşahidə olunur. Bu isə özünü uşağın davranışında, təlim 
fəaliyyətində, qarşılıqlı münasibətlər sistemində əks etdirir. Belə uşaqlarda nitq inkişafı və 
təlim vərdişləri çətinliklə yaranır. Davranış və psixikada olan bu problem uzun müddət 
davam etdikdə tədricən deviant davranışa çevrilir. Koqnitiv və davranışda olan pozuntu, 
demək olar ki, 70 % yeniyetmədə, 50 % yaşlı adamlarda qalır. 

Pedaqoji-psixoloji, tibbi tədqiqatlar göstərir ki, böyüməkdə olan nəslin psixi və fiziki 
sağlamlığı, vəziyyəti ilbəil pisləşir. A.A.Baranov Rusiya Federasiyası üzrə statistik məlumatı 
şərh edərək vəziyyətin doğrudan da acınacaqlı olduğunu bildirir. O göstərir ki, sağlamlıq 
imkanları məhdud olan uşaqların sayı durmadan artır. 

Azərbaycanda isə bu barədə statistik məlumat yoxdur. 

İnkişaf etmiş ölkələrdə, xüsusilə ABŞ-da sağlamlıq imkanları məhdud olan uşaqlarla 
iş, onların təhsili, cəmiyyət həyatında iştirakının təmin olunması sosial siyasət kimi qəbul 
edilir. 


ABŞ-da fiziki və psixi imkanları məhdud olan uşaqların valideynləri təhsil və sosial 
xidmət sahəsinin sifarişçiləri hüququ qazanmışlar. İlkin kömək yalnız xəstə uşaqlara deyil, 
onların ailələrinə də olunur. Bütün bunlar isə qəbul olunmuş qanunlarda təsbit olunur. 

Qoyulmuş qaydaların pozulması məhkəmələrlə qurtarır. R.İ.Əliyev Çikaqoda baş 
vermiş bir hadisəni nümunə kimi göstərir: "Valideynlərdən biri məktəbi, o cümlədən 
məktəb psixoloqunu məhkəməyə verir. Valideynlərin qənaətinə görə onların uşağı 
məktəbin ümumi həyatından təcrid edilib. Uşaq vaxtının çoxunu xəstə uşaqlar üçün xüsusi 
sinif otağında keçirib”. 

Yuxarıda deyilənləri ümumiləşdirərək qeyd etmək istərdik ki, autizm bir xəstəlik 
kimi qədim bir tarixə malik olsa da, onun ayrıca xəstəlik kimi öyrənilməsinə ötən əsrin 40- 
cı illərindən başlanılmışdır. İnkişaf etmiş ölkələrdə bu sahədə kifayət qədər tibbi, pedaqoji- 
psixoloji tədqiqatlar aparılsa da hələlik vahid mövqeyə gəlmək mümkün olmamışdır. 
Azərbaycanda isə problemə son illərdə diqqət yetirilməyə başlanmışdır. Bununla belə bir 
neçə ədəbiyyatda autizm termini işlənsə də onunla bağlı tədqiqat aparılmamışdır. 
Pedaqoji-psixoloji tədqiqatlar isə ümumən yoxdur və belə uşaqların diaqnostikası, 
korreksiyası, onlarla təlim-tərbiyə işinin təşkili öz həllini gözləyən məsələlərdəndir. 


Rəyçilər: prof. R. Əliyev 
dos. R.Rəhmarıov 

